

QARI MALTI

Ta' IVO MUSCAT AZZOPARDI

Il-poplu Malti jhobb jaqra kotba miktubin bil-Malti? Din il-mistogsija li ilha hafna thabbilli moħhi, għax bosta mill-Kittieba tal-Malti qaluli li meta johorġu xi ktieb minn tagħhom, jekk ma jidholx fl-iskejjel bhala test, qajla jinbiegħ, għamiltha kemm-il darba lili nnifsi u tkellimt fuqha ma' xi hbieb.

U jien dejjem sostnejt li, min-naħa l-oħra, oħrajn qaluli li xi rumanzi ta' valur letterarju dubbjuż, u xi ktejjeb bil-għana ta' ebda valur, li jiġu offerti fl-irħula u ċerti bliet, b'tant il-faxxiklu, isibu suq importanti u jhallu qligħ bil-bosta tajjeb.

X'inhu mela l-problema?

Jien naħseb nuqqas ta' propaganda u bruda ta' xi librara tagħna għall-bejgħ tal-kotba bil-Malti.

Kull ktieb miktub b'Isien Barrani, sewwa t-tajbin, kif ukoll dawk ta' kafkaf, arahom murija fl-aqwa dawl tax-xemx, imma dawk bil-Malti, il-ftit li jiġu aċċettati wkoll "in consequence", jinsabu moħbija fuq xi xkaffa u qatt ma jiġu offerti lill-klijenti..

Għalhekk immela ġieni f'rasi li nipproponi proġett, u mixtieq li dawk kollha li għandhom għal qalbhom il-kitba, qari, bejgħ u xiri ta' kotba bil-Malti, jagħtuni l-opinjonijiet tagħhom biex forsi isir xi haġa favur Isien il-Gżira.

Il-proġett tiegħi huwa dan:—

Konvint li l-Poplu Malti jixtieq u jhobb jaqra b'Isien tagħna — kemm kotba popolari ta' valur letterarju mhux għoli biżżejjed, kif ukoll xogħlijiet mill-aħjar, kemm ta' Proża, kif ukoll ta' Poezija — biżżejjed wieħed iġid li l-lum Malta tghodd mal-1000 surmast (Teacher) li wehidhom biss huma biżżejjed biex jissodisfaw kull kittieb — fi hsiebi, jekk tiġi l-għajnuma meħtieġa, ingħaqquad "Xirka ta' Tixrid Qari Malti u Propaganda" fuq l-istess sisien li kont waqqaft waħda l-Egittu.

Dak li hu meħtieġ huwa dan:—

(1) Jinsabu għadd ta' Imxerkin li jekk jaqblu fil-prinċipju ma' dan il-proġett, iġidu jekk jixtiequ johorġu xi kapital (fil-kaz iridu iġidu kemm) jew jixtequx jagħmluha ta' propagandisti, distributuri u bejgiegħa.

(2) Biex il-proġett jimxi jeħtieġ li jinstabu rappreżentanti tax-Xirka f'kull Belt u Raħal ta' Malta u Ghawdex, u kull wieħed li jiġi magħżul skond l-aħjar kwalifiki li għandu, iwiegħed li jagħmel mill-aħjar biex imexxi għallinqas xi 30 kopja fil-bliet u rħula importanti u xi 15 fl-irħula ż-żgħar.

(3) Fost l-Imxerkin jingħażel Kumitat ta' hamsa biex imexxi x-Xirka u Kummissjoni ta' tnejn min-nies biex tagħzel dawk il-kotba li jixirquhom jiġu offruti għall-pubbliku.

(4) Ix-Xirka u l-Inkarigati mill-bejgħ ikollhom margni ta' profitt tal-bejgħ li jagħmlu, jiġifieri 10 fil-mija għax-Xirka u 20 fil-mija għall-Bejgiegħ.

Min huwa interessat huwa mitlub jikteb lil:—

Ivo Muscat-Azzopardi P.L.,

64, Triq Grenfell,

San Giljan.

A FRIEND IN NEED IS A FRIEND INDEED

Ta' M. A. SCALPELLO-BORG

Tigri l-miġra, ferrieħa.....: u tul ix-xfar

il-ħdura ssaqqi u l-fjuri tkabbar—timraħ.....!

U kollox hu ħieni, x'ħin l-għodwa tiftaħ,

fil-qrib u 'l hemm mill-ilma frisk u ċar;

Ix-xemx toġħla, u jiddi ġmiel in-nhar;

U jitla' l-qamar, jidhru l-kwiekeb: jifraħ

il-lejl, għaddej.....! U sa ma jerga' jisbaħ

'il-ġmielu jifrex fuq l-irqad mad-dwar.....

Imma kemm aktar frisk hu l-ilma ġieri.....;

kemm aktar ħelu..... fejn il-bqija nixef, mar!.....

Dan jista' jfisser "aktar" x'jiġifieri;

U min għajn ta' xemx sab fi ksieħ Jannar.....,

u tama tixgħel f'kewkba..... li d-dlam tferi

u toħroġ, tolma..... got-tempesti kbar!